

LIBANGA 1 LULWIMI LWASEKHAYA

Coco uya esikolweni



SISWATI



Incwadzi

1



Tincwadzi letite emagama

Lencwadzi lete emagama yekucala ngca eLuhlwini lweTindzaba Letihleliwe teLibanga 1. Tincwadzi letingenamagama ticoca indzaba yonkhe ngetifombe futsi ke timcoka ekulungiseleni bantfwana kufundza. Natisetjentiswe kahle-hle, tincwadzi letingenamagama tisita bafundzi kwenta loku:

- kutfola umcondvo etifombeni
- kunakisia imininingwane etifombeni
- kuticecesha emakhonweni lavumbukako ekufundza
- kulandzela tigameko tendzaba nesakhiwo
- kusebentisa umcondvo wabo wekubona lokungabonwa
- kuba nekutetsema ekucoceni indzaba futsi
- kuphendvula imibuto lesuselwa endzabeni.

Lapha sifake tinkhombandlela kukusita kutsi uteke indzaba, usaphenya emakhasi encwadzi nebafundzi bakho. Nitawukhandza kutsi kulandzela tihloko nemibuto ye "inkhulumo-mbhalo" kunisita kakhulu ekucocisaneni ngendzaba lengenamagama ninebafundzi bakho. Sibuye futsi safaka tinkhombandlela tekutsi ingatekwa njani indzaba. Utatitfola ngemuva encwadzini ngekhatsi kukhava yayo. Kute usite kahle bafundzi balandzele sakhiwo sendzaba, kumcoka kubaheha banakisise loko lokwentiwa sicoco esitfombeni ngasinye, nekutsi balingisi labanye bakutsatsa njani loko lokwentiwa sicoco.



Imibuto lokungacocwa ngayo:

Icoca ngani lendzaba?

Sentani sicoco?

Sefika njani sicoco esikowleni?

Ase ubuke sitfombe ekhasini 9. Kwaya ngani kutsi Jabu abambe inhloko yakhe?

Ase ubuke sitfombe ekhasini 11. Basifuna kuphi bantfwana sicoco?

Besibhace kuphi sicoco? (Bona sicoco sibhace ekoneni lesekudla entasi nesihlabatsi sekudlala.)

Ucabanga kutsi sicoco sitakuya ekhaya najabu? Kungani ucabanga kanjalo?


Wena ungentani sicoco nasingangena ekilasini lakho?


Yentani silinganiso mdlalo salendzaba.

Coco uya esikolweni

















$$4 + 4 = 8$$

$$8 - 4 = 4$$











LIBANGA 1 LULWIMI LWASEKHAYA



Incwadzi 1

Sihloko:	Coco uya esikolweni
Lulwimi:	Siswati
Sigaba:	Libanga 1 Lulwimi Lwasekhaya Sigaba 1 Incwadzi 1

Loku lokulandzelako kwentelwe kusita wena thishela, kutsi uteke indzaba. Sikunikete umbhalo lomncanyana nje kukusitsa, khona utoba nesikhala lesenele nebantfwana bakho kutihumushela ngenkhulululeko indzaba nge "kufundza titfombe". Khumbula-ke kudvonsa umcondvo webntfwana unakisisi lokwentiwa sicoco esitfombeni ngasinye, nekukhuluma ngendlela labanye balingisi labakwentako esicocweni.

- 1 Jabu unetilwane-mafuywa letintsatfu: injá, likati nesicocwana lesiluhlata. Jabu uyagcoka uya esikolweni. Tilwanemafuywa taJabu tiyabukela asalungela kuya esikolweni.
- 2 Ngesikhatsi Jabu asaphulula likati lakhe, mahhunga wesicocwana uyagcuma ungena esikhwameni sakhe sesikolo. Jabu akasiboni sicoco esikhwameni sakhe.
- 3 Jabu uvalelisa batali bakhe kanye netilwane-mafuywa takhe, nango aphuma aya esikolweni. Jabu solo mane akaboni kutsi sicoco sisesikhwameni sakhe.
- 4 Jabu uyefika esikolweni. Ujabule ufile kubona bangani bakhe. Jabu solo mane akati kutsi sicoco sibhace esikhwameni sakhe.
- 5 Yakhala insimbi, nkrii! nkrii! Jabu angene ekilasini. Asabhala nje, sicoco sizube siphume esikhwameni sakhe sihlale enhloko yaKheni. Sicoco shishaye tibuko taKheni tiwele le. Jabu solo mane akasiboni sicoco.
- 6 Sicoco sizube singene egcomeni lapendi lobovu bese sizubela edesikini laLebo.
- 7 Sicoco semahhunga sisaphate pendi lobovu lidesiki laLebo lonkhe. Jabu abone kutsi sicoco-mafuywa sakhe lesi, etame kusibamaba.
- 8 Lokulandzelako, sicoco sigcumele etafuleni lathishela. Thishela etfuke ome nkhwa asuke awe alale ngemhlane.
- 9 Emva kwaloko, sicoco sigcumele kudla kwasemini kwa-Ana, bese siya edesikini la-Ana. Nebaktsi Jabu usangene manje kutsi enteni.
- 10 Bonke bantfwana bagijime bacoshe sicoco. Betame kusibamba kodvwa sicoco sizube siphume ngemnyango bese sizubela enkhundleni yekudlalela. Bantfwana balandzele sicoco nabo baye enkhundleni yekudlalela. Betame kubamba sicoco.
- 11 Sisuke sinyamalale sicoco! Bantfwana basifune sicoco. Bafune ngaphasi kwesihlahla, esihlabatsini sekudlala, evungwini nangephasi kwelibhentji. Bafune yonkhe indzawo, kodvwa nani kusitfolia sicoco.
- 12 Sesikhatsi sekuya ekhaya manje. Yakhala insimbi. Nkrii! Nkrii! Jabu acale kuhamba aya ekhaya. Naso sicoco semahhunga silunguta ngemuva esikhwameni saJabu. Yinja yodvwa lebona sicoco. Sicoco semahhunga sijabule sifile kutsi siya ekhaya emva kwelusuku lolumatima esikolweni!

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu basitwa nguthishela.

Kufundza ngemacembu basitwa nguthishela kudzinga kutsi bafundzi babe sezingeni lelifanako kute bafundze umbhalo munye, ngemacembu, basitwa nguthishela.

Thishela kumele ahlele sikhatsi ekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.


Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2592-8



9 781431 525928

ISBN 978-1-4315-2592-8



THIS BOOK MAY NOT
BE SOLD.



basic education

Department:
Basic Education
REPUBLIC OF SOUTH AFRICA

Letinye tincwadzi kuleLimfomfo leLulwimi Lwasekhaya Libanga 1:



Coco uya esikolweni

Ngiyakhona kufundza

Sonkhe siya esikolweni

Lusuku lwemidlalo lwetilwane



Sitsandza ibhola yetinyawo

Siyagcoka siba bahle

Balume utfola umngani
lomusha

Mpholi wakaLoli



Nkhukhwana bovana

Ana uya kaDokotela

Liphupho laDudu